

تذکرہ قرآن

۷۹

النُّزْعَات

بِسْمِ اللّٰهِ الرَّحْمٰنِ الرَّحِیْمِ

۱۔ سورہ کا عمود

اس سورہ میں بھی قریش کے ان متمرّدین کو انداز ہے جو عذاب اور قیامت کو بالکل بعید از امکان محض ایک دھمکی خیال کرتے تھے۔ ہواؤں اور بادلوں کے عجائب و تصرفات شہادت میں پیش کر کے ان کو آگاہ فرمایا ہے کہ اپنے آپ کو خدا کی پکڑ سے محفوظ نہ سمجھو اور رسول کو جھٹلانے کی جہالت نہ کرو۔ تم اسی وقت تک محفوظ ہو جب تک خدا نے تم کو ہمت دے رکھی ہے۔ جو نہی یہ جہالت ختم ہوئی خدا کی پکڑ میں آ جاؤ گے اور اس کے لیے خدا کو کوئی اتہام نہیں کرنا پڑے گا۔ یہی ہواؤں اور یہی بادل جو ہر جگہ موجود اور تمھاری زندگی کے لیے ناگزیر ہیں، قہر الہی کی شکل اختیار کر لیں گے اور تمھیں جھڑپیر سے اکھڑ پھینکیں گے۔

تمہیں اور مطالب کے اعتبار سے یہ سورہ، سورہ ذاریات اور سورہ مسلات سے ملتی جلتی ہوتی ہے۔ دنیا میں خدا کی پکڑ اور اس کی قدرت و ربوبیت کی جو شانیں بالکل نمایاں ہیں وہ اس امر کی نہایت واضح دلیل ہیں کہ ایک المیادن لازماً آنے والا ہے جس میں اللہ تعالیٰ ان سرکشوں کو سزا دے گا جنھوں نے اس کے حکم سے سرتابی کی اور ان لوگوں کو اپنی ابدی رحمت سے نوازے گا جو اپنے رب کے حضور پیشی سے ڈرتے اور اپنی خواہشوں کو لگام لگاتے رہے۔

ب۔ سورہ کے مطالب کا تجزیہ

سورہ کے مطالب کی ترتیب اس طرح ہے۔

(۱-۵) ہواؤں اور بادلوں کی شہادت اس امر پر کہ اللہ کا رسول دنیا اور آخرت کے جس عذاب سے آگاہ کر رہا ہے اس کا واقع ہونا ذرا بھی مستبعد نہیں ہے۔ جس خدا کے ہاتھ میں ہواؤں اور بادلوں کی باگ ہے وہ ان کو جس کے لیے چاہے رحمت اور جس کے لیے چاہے عذاب بنا دے۔ اس کی قدرت سے کوئی چیز بھی بعید نہیں ہے۔ دنیا میں رسولوں کے مکتبہ میں کی جو تاریخ موجود ہے وہ شہادت دیتی ہے کہ ایک دن سب کو اپنے رب کے آگے حساب و کتاب کے لیے پیش ہونا ہے۔

(۶-۱۴) قیامت کی پہلی اور اس دن اس کے جھٹلانے والوں پر جو گزرے گی اس کی تصویر۔
 (۱۵-۲۶) قریش کے فراعنہ کی تنبیہ کے لیے حضرت موسیٰ علیہ السلام اور فرعون کی سرگزشت کے اتنے حصہ کی یاد دہانی جس کے لیے سورہ کا عمود مقفقی ہے۔ حضرت موسیٰ علیہ السلام نے نہایت ناصحانہ انداز میں فرعون کو راہِ حق پر لانے کی کوشش کی لیکن اس نے اکرٹ دکھائی جس کا نتیجہ یہ ہوا کہ وہ خدا کی پکڑ میں آگیا۔ اور اس کے لیے اللہ تعالیٰ کو کوئی بڑا اہتمام نہیں کرنا پڑا۔ ہواؤں کے معمولی تصرف ہی نے اس کا سارا بیڑا غرق کر دیا۔

(۲۷-۳۳) اس بات کی دلیل کہ اللہ تعالیٰ کے لیے لوگوں کو از سر نو پیدا کر دینا ذرا بھی مشکل نہیں ہے۔ جس نے آسمان و زمین پیدا کیے، رات اور دن نمودار کیے، لوگوں کی پرورش کے لیے طرح طرح کے سامان مہیا کیے اس کے لیے لوگوں کو دوبارہ پیدا کر دینا کیا مشکل ہے؟ اس کی قدرت دلیل ہے کہ وہ ایسا کر سکتا ہے اور اس کی حکمت مقفقی ہے کہ وہ ایسا کرے۔

(۳۴-۴۱) باغیوں اور نافرمانوں کو اس دن جس انجام سے سابقہ پیش آئے گا اس کا بیان۔ ان کے بالمقابل اللہ تعالیٰ سے ڈرنے والوں کو جو صلہ ملے گا اس کی بشارت۔

(۴۲-۴۶) پیغمبر صلی اللہ علیہ وسلم کو تسلی کہ جو لوگ تمہیں زچ کرنے کو قیامت کی تاریخ اور اس کے دن کی یابیت سوال کرتے اور اس کے لیے جلدی مچاٹے ہوئے ہیں تم ان کی باتوں کا دھیان نہ کرو۔ قیامت کے دن اور اس کی تاریخ کا معاملہ تم سے متعلق نہیں ہے، یہ اللہ تعالیٰ کے حوالہ کر دو۔ تم اس کے ظہور کا دن معین کرنے نہیں آئے ہو، بلکہ اس سے لوگوں کو آگاہ کرنے آئے ہو۔ آج جن کو قیامت بہت بعید معلوم ہو رہی ہے جب وہ اس کو دیکھیں گے تو محسوس کریں گے کہ دنیا میں ایک سپر یا ایک دوپہر سے زیادہ نہیں ہے۔

سُورَةُ التُّزَعَّتِ

مَكِّيَّةٌ ————— آيات: ٢٦

بِسْمِ اللَّهِ الرَّحْمَنِ الرَّحِيمِ

وَالتُّزَعَّتِ غَرَقًا ① وَالنُّشِطِ نَشْطًا ② وَالسَّبِيحِ ③
 سَبْحًا ④ فَالسَّبِيحِ سَبْقًا ⑤ فَالْمُدَبِّرِ أَمْرًا ⑥ يَوْمَ وَقف لازم
 تَرَجِيْفِ الرَّاجِفَةِ ⑦ تَتَّبِعُهَا الرَّادِفَةُ ⑧ قُلُوبٌ يَوْمِيذٍ
 وَاجِفَةٌ ⑨ أَبْصَارُهَا خَاشِعَةٌ ⑩ يَقُولُونَ عَرَانَا لَمَرْدُودُونَ وَقف لازم
 فِي الْحَافِرَةِ ⑪ عِزَّاكُنَا عِظَامًا نَحْرَةً ⑫ قَالُوا تِلْكَ
 إِذَا كَرَّةٌ خَاسِرَةٌ ⑬ فَإِنَّمَا هِيَ زَجْرَةٌ وَاحِدَةٌ ⑭ فَإِذَا وَقف لازم
 هُمْ بِالسَّاهِرَةِ ⑮ هَلْ أَتَاكَ حَدِيثُ مُوسَى ⑯ إِذْ نَادَاهُ وَقف لازم
 رَبُّهُ بِالْوَادِ الْمُقَدَّسِ طُوًى ⑰ إِذْ هَبَّ إِلَى فِرْعَوْنَ إِنَّهُ
 طَغَى ⑱ فَقُلْ هَلْ لَكَ إِلَى أَنْ تَزُلَّ ⑲ وَاهْدِيكَ إِلَى رَبِّكَ
 فَتَخْشَى ⑳ فَارِبَهُ الْآيَةَ الْكُبْرَى ㉑ فَكَلَّبَ وَعَصَى ㉒ ثُمَّ
 أَدْبَرَ يَسْعَى ㉓ فَحَشَرَ فَنَادَى ㉔ فَقَالَ أَنَا رَبُّكُمُ الْأَعْلَى ㉕
 فَآخَذَهُ اللَّهُ نَكَالَ الْآخِرَةِ وَالْأُولَى ㉖ إِنَّ فِي ذَٰلِكَ لَعِبْرَةً
 لِّمَنْ يَخْشَى ㉗ عَرَانَتْمْ أَشَدُّ خَلْقًا أَمِ السَّمَاءُ بِنهَا ㉘ رَفَعَ ㉙

سَمَكًا فَسَوَّيْنَاهَا ۙ ۲۸ وَأَغْطَشَ لَيْلَهَا وَأَخْرَجَ صُحُفَهَا ۙ ۲۹
 وَالْأَرْضَ بَعْدَ ذَلِكَ دَحَاهَا ۙ ۳۰ أَخْرَجَ مِنْهَا مَاءَهَا وَمَرْعَاهَا ۙ ۳۱
 وَالْجِبَالَ أَرْسَاهَا ۙ ۳۲ مَتَاعًا لَكُمْ وَلِأَنْعَامِكُمْ ۙ ۳۳ فَإِذَا جَاءَتِ
 الطَّامَّةُ الْكُبْرَىٰ ۙ ۳۴ يَوْمَ يَتَذَكَّرُ الْإِنْسَانُ مَا سَعَىٰ ۙ ۳۵ وَ
 بَرَزَتِ الْجَحِيمُ لِمَنْ يَرَىٰ ۙ ۳۶ فَأَمَّا مَنْ طَغَىٰ ۙ ۳۷ وَآثَرَ الْجُبَّةَ
 الدُّبِّيَا ۙ ۳۸ فَإِنَّ الْجَحِيمَ هِيَ الْمَأْوَىٰ ۙ ۳۹ وَأَمَّا مَنْ خَافَ
 مَقَامَ رَبِّهِ وَنَهَى النَّفْسَ عَنِ الْهَوَىٰ ۙ ۴۰ فَإِنَّ الْجَنَّةَ هِيَ
 الْمَأْوَىٰ ۙ ۴۱ يُسْأَلُونَكَ عَنِ السَّاعَةِ أَيَّانَ مُرْسَاهَا ۙ ۴۲ فِيمَا
 أَنْتَ مِنْ ذِكْرِهَا ۙ ۴۳ إِلَىٰ رَبِّكَ مُنْتَهَاهَا ۙ ۴۴ إِنَّمَا أَنْتَ مُنذِرٌ
 مَنْ يَخْشَاهَا ۙ ۴۵ كَانَتْهُمْ يَوْمَ يُبْعَثُونَ نَهَاكُم يُبَلِّغُوا الْأَعْشِيَةَ
 أَوْصَحَهَا ۙ ۴۶

۲۶

ترجمہ آیات
۳۶-۱

شاہد میں جبرطوں سے اکھاڑ پھینکنے والی ہوائیں۔ اور شاہد میں آہستہ چلنے
 والی ہوائیں اور شاہد میں فضاؤں میں تیرنے والے بادل، پھر ایک دوسرے پر
 سبقت کرنے والے اور خدا کے حکم نازل کرنے والے (کہ جس چیز سے تمہیں ڈرایا
 جا رہا ہے وہ شدید ہے) ۱-۵

اس دن سے ڈرو جس دن کیکپی پڑے گی۔ اس کے سچھے ایک دوسرا جھٹکا
 آئے گا۔ کتنے دل اس دن دھڑکتے ہوں گے۔ ان کی نگاہیں لپست ہوں گی۔ ۶-۹
 پوچھتے ہیں کیا ہم پھر پہلی حالت میں لوٹائے جائیں گے! کیا جب کہ ہم کھنکھناقی

ہڈیاں ہو چکیں گے! کہتے ہیں، یہ لوٹایا جاتا تو بڑے ہی خسارے کا ہو گا!! ۱۰-۱۲
 وہ تو بس ایک ہی ڈانٹ ہو گی کہ دفعۃً وہ میدان میں آ موجود ہوں گے۔ ۱۳-۱۴
 کیا موسیٰ کی سرگزشت تمہیں پہنچی ہے؟ جب کہ اس کے رب نے وادی
 مقدس — طوبی — میں اس کو لپکارا کہ تم فرعون کے پاس جاؤ، اس نے بہت
 سراٹھایا ہے۔ اس سے کہو کہ کیا تم میں کچھ اپنے کو سدھارنے کا جذبہ ہے؟
 کیا میں تمہیں تمہارے ذب کی راہ دکھاؤں کہ تم اس سے ڈرنے والے بنو؟ پس اس
 کو ایک بڑی نشانی دکھاٹی تو اس نے جھٹلایا اور بات نہ مانی۔ پھر پلٹا اپنی سرگرمیوں
 کو تیز کرتے ہوئے۔ پس جمع کیا اور اعلان کیا کہ تمہارا رب اعلیٰ تو میں ہوں۔ پس
 اللہ نے اس کو آخرت اور دنیا کے عذاب میں پکڑا۔ بے شک اس میں سبق ہے
 ان لوگوں کے لیے جو ڈر رکھنے والے ہیں۔ ۱۵-۲۶

کیا تمہارا بنانا زیادہ دشوار ہے یا آسمان کا؟ اس کو اٹھایا، اس کے
 گنبد کو بلند کیا، پس اس کو ٹھیک ٹھاک کیا۔ اس کی رات ڈھانک دی اور
 اس کے دن کو بے نقاب کیا اور زمین کو اس کے بعد بہوار کیا۔ نکالا اس سے
 اس کا پانی اور چارہ اور پہاڑوں کو اس میں گاڑا۔ تمہاری اور تمہارے مویشیوں
 کی نفع رسانی کے لیے۔ ۲۷-۳۳

پس جب وہ بڑا ہنگامہ برپا ہو گا (تو یہ سب کچھ درہم برہم ہو جائے گا)،
 اس دن انسان اپنے کیسے کو یاد کرے گا اور دوزخ ان لوگوں کے لیے بے نقاب
 کر دی جائے گی جن کو اس سے دوچار ہونا ہے۔ تو جس نے سرکشی کی اور آخرت

کے با متقابل دنیا کی زندگی کو ترجیح دی اس کا ٹھکانا تو بس جہنم ہی بنے گی۔ اور وہ جو اپنے رب کے حضور پیشی سے ڈرا اور جس نے اپنے نفس کو خواہش کی پیروی سے روکا تو اس کا ٹھکانا لاریب جنت ہے۔ - ۳۴-۴۱

وہ قیامت کے بارے میں سوال کرتے ہیں کہ وہ کب کھڑی ہوگی؟ تم اس بحث میں کہاں پڑے ہو! یہ معاملہ تو تیرے رب کے حوالہ ہے۔ تم تو بس ان لوگوں کو اس سے آگاہ کرنے والے ہو جو اس سے ڈریں۔ جس روز وہ اس کو دیکھیں گے تو گویا انھیں ایک شام یا اس کی صبح سے زیادہ وقفہ نہیں گزرا۔ - ۴۲-۴۶

الفاظ واسالیب کی تحقیق اور آیات کی وضاحت

وَالنَّزْعَاتُ غُرْقًا ۖ وَالتَّشْيِطُ نَشْطًا (۱-۲)

'نازعات' اور 'ناشطات' کی تائیل میں یوں تو متعدد اقوال منقول ہیں لیکن غالب رائے یہ ہے 'نازعات' کہ ان سے مراد وہ فرشتے ہیں جو کفار کی جانیں سمیٹتے ہیں اور اہل ایمان کی جانیں نہایت نرمی سے نکالتے ہیں۔ سے مراد اگرچہ اس قول کو شہرت حاصل ہے لیکن اس کی کوئی بنیاد نہیں ہے۔ اس باب میں جو روایات ہیں وہ بالکل تفسیری نوعیت کی ہیں۔ جن کا یہ درجہ نہیں ہے کہ ان کی بنیاد پر کوئی بات اعتماد کے ساتھ کہی جاسکے۔ قرآن میں بھی کوئی ایسی چیز نہیں ملتی جس سے اس قول کے حق میں کوئی تائید نکلتی ہو۔ اہل کفر اور اہل ایمان کی جانوں کے نکلانے کا معاملہ تمام تر ایک روحانی و باطنی کیفیت سے تعلق رکھنے والا معاملہ ہے، وہ کوئی ایسی عام مشابہے میں آنے والی چیز نہیں ہے کہ اس کو کسی دعوے پر بطور حجت پیش کیا جاسکے درآنحالیکہ یہ قسمیں یہاں بطور شہادت کھائی گئی ہیں۔ مفسرین کے نزدیک چونکہ ضروری ہے کہ قسم کسی مبارک و مقدس چیز کی ہو اس وجہ سے انھیں ان الفاظ سے فرشتوں کو مراد لینے کا تکلف کرنا پڑا لیکن ہم برابر واضح کرتے آ رہے ہیں کہ قرآن میں قسمیں بالعموم کسی دعوے پر بطور شہادت آئی ہیں۔ ان کے اندر نمایاں پہلو دعوے پر دلیل کا ہوتا ہے۔ اس سے کچھ بخت نہیں کہ جس کی قسم کھائی گئی ہے وہ کوئی مقدس چیز ہے یا غیر مقدس۔

ہمارے نزدیک 'نازعات' سے مراد وہ تند ہوائیں ہیں جو درختوں، مکانوں اور گڑھی ہوئی چیزوں کو اپنے زور سے اکھاڑ پھینکتی ہیں۔ اس طرح کی ہواؤں کی صفت کے طور پر 'نازعات' بہر سلات' اور 'عاصفات' وغیرہ الفاظ بھی قرآن میں استعمال ہوئے ہیں اور ان کے ساتھ 'ذروا'، 'عصفوا' اور 'عصفوا' کے الفاظ بطور تاکید آئے ہیں۔ اسی طرح یہاں لفظ 'نازعات' ان تند ہواؤں کے لیے استعمال ہوا ہے جو درختوں اور مکانوں کو اکھاڑ پھینکتی ہیں۔ اس کے ساتھ لفظ 'عصفوا' بمعنی کی شدت کے اظہار کے لیے بطور تاکید ہے۔

قوم عاد پر اللہ تعالیٰ نے باوند کا جو عذاب مسلط فرمایا اس کی تصویر سورہ قمر میں یوں کھینچی گئی ہے:

وَاِنَّا اَرْسَلْنَا عَلَيْهِمْ رِيحًا صَوْرًا
فِي يَوْمٍ نَّهَسِ السُّعْيَةَ تَمَرًا عَلَى النَّاسِ كَانِهِمْ
اَجْحَادٌ لِّخَلٍ مُّسْقَمَةٍ (القمر- ۱۹، ۲۰) گویا وہ کھوکھلی کھجوروں کے تنے ہوں۔

یہاں فعل 'تَنْزِعُ' استعمال ہوا ہے اسی سے اس سورہ میں 'ناذعات' بطور صفت استعمال ہوا ہے۔
 'نَاشِطَاتٌ' 'نَشِطٌ' کے مادہ سے ہے جس کے معنی کسی کام کو زخمی سے کرنے کے بھی آتے ہیں اور
 کسی رسی کی گرو یا کسی جانور کے بندھن کو چرنے چگنے کے لیے چھوڑ دینے کے معنی میں بھی۔ یہاں قرینہ بتا رہا
 ہے کہ یہ نرم ردا اور آہستہ خوام ہواؤں کے لیے آیا ہے جس طرح سورہ ذاریات میں 'فَالْجُرَيْتِ لَيْسًا' کے
 الفاظ آئے ہیں۔

یہ امر واضح رہے کہ تند اور نرم ردا ہواؤں کے عمل کی ظاہری نوعیت، اگرچہ الگ الگ تھلک ہے لیکن
 اللہ تعالیٰ کے عجائبات تصرف کی شانیں دونوں کے اندر نمایاں ہیں۔ سورہ ذاریات میں سیاق کلام اور ہے
 اس وجہ سے ہوا کی نرم ردا کا ذکر بارش کے مقدر کے طور پر آیا ہے۔ یہاں اس کا ذکر مستقلاً ہوا ہے اس
 وجہ سے یہ رحمت اور نعمت دونوں کو محتمل ہے۔ رحمت کے لیے اس کا محتمل ہونا تو بالکل واضح ہے کہ ہوا
 کی مدد جنبانی ہی زندگی اور راحت و نشاط کا ذریعہ ہے لیکن اس کا رحمت یا نعمت بنا کلیتہً اللہ تعالیٰ ہی
 کے اختیار میں ہے۔ وہ چاہتا ہے تو بعض اوقات اس کی نرم ردا کو بھی عذاب بنا دیتا ہے۔ چنانچہ آگے
 حضرت موسیٰ علیہ السلام اور فرعون کی سرگزشت بیان ہوئی ہے جس سے اس حقیقت کی تصدیق ہوتی ہے۔
 حضرت موسیٰ علیہ السلام اور بنی اسرائیل کو اللہ تعالیٰ نے تند پوربی ہوا کے تصرف سے نجات دی اور اسی
 ہوا کے سکون کو فرعون اور اس کی فوجوں کی تباہی کا ذریعہ بنا دیا۔

وَالسَّيِّئَاتِ سَبْحًا ۚ فَالسَّيِّئَاتِ سَبْحًا ۚ فَالْمَدْيُونِ أَمْرًا (۵-۳)

'سَبْحًا' سے ہے جس کے معنی تیرنے کے بھی آتے ہیں۔ قرینہ اشارہ کر رہا ہے کہ یہاں
 یہ بادلوں کی صفت کے طور پر آیا ہے۔ اول تو ہواؤں اور بادلوں کا تعلق ہے ہی کچھ لازم و ملزوم ہی چیز
 لیکن ایک واضح قرینہ یہاں یہ ہے کہ اس کے بعد اس کی دو صفتیں جو مذکور ہوئی ہیں وہ 'ف' کے ساتھ مذکور
 جو عربیت کے قاعدے سے اس بات کی دلیل ہیں کہ یہ صفتیں 'سَبْحًا' ہی کی ہیں اور ان میں باہم دگر ترتیب
 بھی ہے۔ اس قاعدے کی وضاحت پچھلی سورتوں میں ہو چکی ہے۔

یہ ایسا کیجیے تو معلوم ہوگا کہ 'فَالسَّيِّئَاتِ سَبْحًا ۚ فَالْمَدْيُونِ أَمْرًا' کے الفاظ میں بادلی
 تغیر الفاظ وہی بات فرمائی گئی ہے جو سورہ ذاریات میں 'فَالْجُرَيْتِ لَيْسًا ۚ فَالْمَقْسِيَّتِ أَمْرًا'
 کے الفاظ میں اور سورہ مسلات میں 'فَالْفِرْقَتِ فَرَقًا ۚ فَالْمَلُوقِيَّتِ ذِكْرًا' کے لفظوں میں
 فرمائی گئی ہے۔ مذکورہ سورتوں کی تفسیر میں یہ وضاحت ہو چکی ہے کہ یہ بادلوں سے لڑی ہوئی ان ہواؤں کی
 صفت ہے جو اللہ تعالیٰ کے حکم کے مطابق اس سرزمین کی طرف چلتی ہیں جس کے لیے حکم ہوتا ہے اور پھر وہاں
 وہ امر الہی کی تقسیم کرتی ہیں یعنی جن کے لیے حکم ہوتا ہے اس کی تعمیل کرتی ہیں۔ کسی علاقے پر وہ رحمت بن
 کر برستی ہیں اور کسی کے لیے عذاب بن جاتی ہیں۔ کسی جگہ جل مقل کر دیتی ہیں اور کسی جگہ کو خشک یا تشنہ چھوڑ

جاتی ہیں۔ گویا جو بات سورۃ ذاریات میں **فَالْمُنْقَسِمَاتُ أَمْوَالِكُمُ** کے الفاظ سے فرمائی گئی ہے وہی بات یہاں **فَالْمُنْقَسِمَاتُ أَمْوَالِكُمُ** کے الفاظ میں ارشاد ہوئی ہے۔

اس سے پہلے **فَالْمُنْقَسِمَاتُ سَبَقَاتِكُمْ** کے الفاظ بادلوں کی اس بھاگ دوڑ کی تصویر پر پیش کر رہے ہیں جو فضا میں اس وقت نمایاں ہوتی ہے جب ان کے مختلف دستے ایک دوسرے پر سبقت کرتے دیکھے جاتے ہیں۔ معلوم ہوتا ہے کہ سب اپنے غیبی حاکم کے حکم کی تعمیل میں سرگرم لگا پڑے ہیں اور ہر ایک اس بات کا آرزو مند ہے کہ امتثال امر میں اول نمبر اسی کا رہے۔

ان قسموں کا مقسم علیہ یہاں لفظوں میں مذکور نہیں ہے بلکہ محذوف ہے۔ مقسم علیہ کے محذوف ہونے کی متعدد مثالیں پیچھے گزر چکی ہیں۔ سورۃ ص، سورۃ ق، اور سورۃ قیامہ سب میں آپ دیکھ چکے ہیں کہ مقسم علیہ محذوف ہے۔ جہاں ذکر کی کوئی خاص ضرورت نہ ہو وہاں حذف ہی اولیٰ ہوتا ہے۔ یہاں چونکہ قیامت کی ہلچل کا ذکر آگے تفصیل سے موجود ہے، جو مقسم علیہ کو واضح کرنے کے لیے کافی ہے، اس وجہ سے اس کے ذکر کی کوئی خاص ضرورت باقی نہیں رہی تھی۔ اس محذوف کو کھولنا چاہیں تو سورۃ مرسلات کی روشنی میں **إِنَّمَا تُوَعَّدُونَ نَوَاقِحُ** کے الفاظ یہاں محذوف مان سکتے ہیں۔ گویا تند اور نرم ہواؤں اور بادلوں کے عجائب تقرنات کو شہادت میں پیش کیے قریش کے ممتزین کو آگاہ فرمایا گیا ہے کہ تمہیں جس عذاب سے ڈرایا جا رہا ہے اس کو بعینہ از امکان نہ سمجھو۔ اللہ تعالیٰ جب اس کو لانا چاہے گا تو اس کے لیے کوئی خاص اہتمام اس کو نہیں کرنا پڑے گا۔ اس کی ہواؤں اور اس کے بادلوں کے تقرنات کی جو تاریخ موجود ہے اور جو تمہیں سنائی بھی جا چکی ہے اگر اسی سے سبق حاصل کر دو تو وہی تمہارے لیے کافی ہے۔ تم سے کہیں زیادہ طاقتور تو ہیں اس زمین پر بسی ہیں جن کو خدا نے اپنی ہواؤں ہی کے ذریعہ سے شخص و خاشاک کی طرح اڑا دیا۔

يَوْمَ تَرْجُفُ الرَّاجِفَةُ ۗ تَتَّبِعَهَا الْمَرَادِفَةُ (۷-۶)

یہ مقسم علیہ نہیں ہے، جیسا کہ بعض لوگوں نے گمان کیا ہے، بلکہ اس دن کی یاد دہانی ہے جس دن اس عذاب سے سابقہ پیش آئے گا جس سے ان کو ڈرایا جا رہا تھا۔ اللہ تعالیٰ کے رسولوں نے اپنی قوموں کو دوزخوں سے ڈرایا ہے۔ ایک اس عذاب سے جس سے قیامت کے دن دوچار ہونا پڑے گا۔ دوسرے اس عذاب سے جس سے اسی دنیا میں قوم کو سابقہ پیش آتا ہے، اگر وہ اپنے رسول کی تکذیب کر دیتی ہے۔

پہلے آیات ۶-۱۴ میں عذاب قیامت کی تصویر ہے اس کے بعد آیات ۱۴-۱۷ میں اس قیامت کے عذاب کی تاریخی شہادت پیش کی گئی ہے جو تکذیب رسول کے نتیجہ میں اس دنیا میں پیش آتا ہے۔ اس دن عذاب قیامت کا ذکر یہاں اس لیے مقدم کر دیا ہے کہ اصل عذاب وہی ہے جس سے ہر ایک کو ہوشیار یاد دہانی

رہنا چاہیے۔ وہ دائمی اورابدی ہے۔ اس کے ہوتے دنیا کا عذاب نہ بھی ہو جب بھی کسی کے لیے کوئی اطمینان کا پہلو نہیں ہے۔ یہ اللہ تعالیٰ کی طرف سے بڑی ہتہام ہے کہ وہ رسولوں کی تکذیب کرنے والوں پر اس دنیا میں بھی عذاب نازل کرتا ہے۔

یہاں 'یوم' سے پہلے فعل محذوف ہے۔ یعنی اس دن کو یاد رکھو یا اس کے ہم معنی کوئی فعل۔ 'نَاجِفَةٌ' کے معنی کپکپی اور زلزلہ کے ہیں اور 'رَادِفَةٌ' کے معنی پہلے جھٹکے کے بعد دوسرے جھٹکے کے۔ قیامت کی بلبل، جیسا کہ دوسرے مقامات میں وضاحت ہو چکی ہے، صور کی دو پھونکوں میں مکمل ہوگی۔ یہاں انہی دونوں پھونکوں کے اثرات کی طرف اشارہ ہے۔ مقصود اس سے مکذبین قیامت پر اس حقیقت کا اظہار ہے کہ قیامت کے ظہور کو بہت مستبعد اور ناممکن نہ سمجھو۔ بس دو جھٹکوں میں یہ سارا نظام درم برم ہو جائے گا۔

قُلُوبٌ يَوْمَئِذٍ وَاجِفَةٌ ۖ أَبْصَارُهَا خَاشِعَةٌ (۸-۹)

اس دن کا اثر لوگوں کے دلوں پر ہوں گے۔ ان آیات میں اس کے ان اثرات کی طرف اشارہ ہے جو ارواح و قلوب پر طاری ہوں گے۔ فرمایا کہ اس دن کتنے دل ہوں گے جو دھڑک رہے ہوں گے اور ان کی نگاہیں سرسریگی کے سبب سے جھکی ہوئی ہوں گی۔ یہ ان لوگوں کا حال بیان ہو رہا ہے جو اس دن سے بچت رہے اور جب انہیں اس سے ڈرایا جاتا تو نہایت ڈھٹائی سے اس کا مذاق اڑاتے۔ رہے وہ لوگ جو اس دنیا میں، اس عذاب کو دیکھے بغیر، اس سے ڈرتے رہے وہ، جیسا کہ قرآن کے دوسرے مقامات میں تصریح ہے، اس دن کی گھبراہٹ سے بالکل محفوظ ہوں گے۔

'أَبْصَارُهَا' میں ضمیر کا مرجع 'قُلُوبٌ' ہے۔ آدمی کے اندر دل ہی وہ چیز ہے جس سے اس کی شخصیت عبارت ہے اور جس کی کیفیات کی ترجمانی اس کے بدن کا رداں رداں کرتا ہے۔ خاص طور پر اس کی آنکھ تو وہ چیز ہے جس کے آئینہ میں اس کے دل کی خفگی سے خفگی کیفیت بھی جھلکتی ہے۔ دل کے ساتھ آنکھوں کے اس تعلق کے سبب سے ان کی اضافت دل کی طرف کر دی ہے۔

يَقُولُونَ مَرَانَا لَمَرْدُودُونَ فِي الْحَاذِرَةِ ۗ إِذَا كُنَّا عِظَامًا نَخْرَتُهَا فَاوَاؤُا
تِلْكَ إِذَا كَدَّيْ خَاسِرَةٌ (۱۰-۱۲)

یہ تصویر ہے ان کے اس مذاق کی جو مرنے کے بعد دوبارہ زندہ کیے جانے کا ذکر سن کر وہ کفار کے استہزاء کی تصویر کی نہایت بے باکی سے کرتے۔

'حَاذِرَةٌ' کے اصل معنی نقش قدم کے ہیں لیکن مجاورے میں اگر کہیں کہ فلاں رجح علی حافظتہ ادنی حاضر تہ تو اس کے معنی ہوں گے کہ فلاں شخص جس حال میں تھا اس سے نکل کر پھر اٹھے پاؤں

اسی میں واپس آ گیا۔

یعنی جب انھیں ڈرایا جاتا ہے کہ مرنے کے بعد حساب کتاب کے لیے زندہ کیے جاؤ گے تو وہ اس کا مذاق اڑاتے اور ایک دوسرے سے بانڈا بستہ زیادہ پوچھتے ہیں کہ کیوں جی! کیا مرنے اور بوسیدہ ہڈیاں ہونے کے بعد پھر ہم زندگی کی حالت میں لوٹائے جائیں گے!

عَرَاذًا كُنَّا عِنْدَ مَا نَخْتَلِعُ فِيهِمْ اسْتِفْهَامٌ كَمَا عَادَهُ انْ كِي افزونی حیرت کو ظاہر کرتا ہے کہ اول تو مرنے کے بعد از مرہ زندہ کیے جانے کا تصور ہی عجیب ہے لیکن اس سے بھی عجیب تر ماجرا یہ ہے کہ جب ہڈیاں بھی بوسیدہ ہو کر خاک میں مل جائیں گی تب لوگ زندہ کیے جائیں گے! — مطلب یہ ہے کہ

بھلا ایسی بعید از عقل و قیاس بات کون مان سکتا ہے!

قَالُوا بَلَدًا إِذَا كُنَّا كَرِيحًا خَاسِرَةً یعنی مذاق اڑاتے کے بعد ذرا سنجیدہ موڈ بنا کر یہ بھی کہتے ہیں کہ اگر یہ بات جو یہ ملا کہتے ہیں سچی نکلی تب تو یہ بڑی ہی نامرادی اور بڑے ہی خالصے کا لوٹنا ہوگا!

اگرچہ یہ بات سنجیدہ موڈ بنا کر کہتے وہ مذاق ہی کے طور پر لیکن یہ ان کے باطن کی غمازی بھی کرتی ہے کہ قیامت کی تکذیب پر ان کا دل مطمئن نہیں تھا۔ وہ اس کے دلائل کے ذمہ کو محسوس کرتے اور اس کے انکار کے عواقب سے ڈرتے لیکن زندگی کی لذتوں کو طلاق دے کر ان کی طبیعت ادھر آنے پر آمادہ نہیں ہوتی تھی۔ اس وجہ سے اس خطرے کو ہنسی میں ٹالنے کی کوشش کرتے اور کہتے کہ قیامت ہوئی تو ہے تو یہ بہت بڑا خطرہ لیکن جب وقت آئے گا دیکھا جائے گا، ابھی سے اس کی فکر میں اپنے اوپر نیند حرام کیوں کی جائے! یہ امر یہاں واضح رہے کہ بے فکری کا اصلی فلسفہ یہی ہے جس پر وہ زندگی گزارتے ہیں حالانکہ آخرت کا گمان اگر کسی دوسرے میں بھی ہے تو پھر دانشمندی کا تقاضا یہی ہے کہ آدمی اس کو پیش نظر رکھ کر ہی زندگی گزارے۔

فَانصَاهِي زَجْرَةٌ وَاِحْدَاةٌ ۗ فَاِذَا هُمْ بِالنَّارِ هَرَّتْ (۱۳-۱۴)

یعنی جو سخن ساریاں یہ کرنی چاہتے ہیں کر لیں اور جتنے محالات پیدا کر سکتے ہیں کر لیں لیکن یاد رکھیں کہ اللہ تعالیٰ جب ان کو اٹھانا چاہے گا تو نہ اس کو کوئی اتہام کرنا پڑے گا، نہ اس میں ایک لمحہ کی تاخیر واقع ہوگی۔ صرف ایک ہی ڈانٹ میں یہ قبروں سے نکل کر میدانِ حشر میں موجود ہوں گے۔

مَسَاهِرَةٌ ہموار زمین اور کھلے میدان کو کہتے ہیں۔ یہاں اس سے میدانِ حشر مراد ہے۔ ایک ڈانٹ سے اشارہ یہاں صور کے دوسرے نغز کی طرف ہے۔ اس کی وضاحت سورہ زمر میں یوں فرمائی ہے:

تَوَفِّيْخَ فِيْهِ اُحْرٰى فَاِذَا هُمْ قِيَامٌ يَنْظُرُوْنَ (الزمر - ۳۹) (پھر اس صور میں دوبارہ

پھونک ماری جائے گی تو وہ دفعۃً اٹھ کر تانے لگیں گے۔

هَلْ اَنْتَ حٰدِيْثٌ مُّوسٰى ۗ اِذْ نَادٰهُ رَبُّهُ بِالْجَبَّارِ الْمُتَكَبِّرِ طٰوِى (۱۵-۱۶)

ادھر کے پیرے میں غداپ تیا مت کی تصویر تھی۔ اب یہ اس غداپ کی تاریخی شہادت کا حوالہ
ہے جس سے رسولوں کے جھٹلانے والوں کو اس دنیا میں سابقہ پیش آیا ہے۔ اس کے لیے حضرت موسیٰ اور
فرعون کی سرگزشت کا انتخاب فرمایا ہے جو سب سے زیادہ مشہور و معروف شہادت ہے۔

‘هَلْ أَتَاكَ’ کا سوال محض سرگزشت کی عبرتوں کی طرف توجہ دلانے کے لیے ہے اور واحد کا خطاب
ضروری نہیں کہ آنحضرت صلی اللہ علیہ وسلم ہی سے ہو بلکہ ہم جگہ جگہ وضاحت کرتے آ رہے ہیں کہ یہ خطاب
عام بھی ہو سکتا ہے۔ چنانچہ سرگزشت کے آخر میں فرمایا بھی ہے کہ اِنَّ فِيْ ذٰلِكَ لَعِبْرَةٌ لِّمَنْ يَّخْشَى (۲۶)
(بے شک اس سرگزشت کے اندر ان لوگوں کے لیے بڑا درس عبرت ہے جو خدا کی گرفت سے ڈرنے والے ہیں)۔
یہ حضرت موسیٰ علیہ السلام کی سرگزشت حیات کے اس ماجرے کی طرف اشارہ ہے جب وہ مدین
سے واپس ہوتے ہوئے طور کے دامن میں پہنچے ہیں اور آگ کی چمک دیکھ کر آگ لینے یا لاشہ معلوم کرنے
کے لیے رات کے اندھیرے میں، وادی طوی کی طرف گئے ہیں اور وہاں ان کو ایک درخت سے آواز آئی ہے
کہ اے موسیٰ، میں تمہارا رب ہوں۔ میں نے تمہیں ایک کارِ عظیم کے لیے منتخب کیا تو تم فرعون کے پاس پرے
رسول کی حیثیت سے جاؤ اور اس کو میرا پیغام پہنچاؤ۔

یہ سرگزشت یہاں چھوٹی چھوٹی کل بارہ آیتوں میں بیان ہوئی ہے لیکن قرآن کے ایجاز بیان کا اعجاب
ہے کہ حضرت موسیٰ علیہ السلام کے رسول ہونے سے لے کر فرعون کے غرق ہونے تک کے سارے مراحل
اس میں اس طرح بیان ہو گئے ہیں کہ کوئی ایسا پہلو چھوٹنے نہیں پایا ہے جو فحش طبعوں کی سبق آموزی کے
لیے ضروری ہو۔

رَاذُھِبْ اِلٰی فِرْعَوْنَ اِنَّہٗ طَغٰی ۗ فَفَعَلْ هَلْ لَّکَ اِلٰی اَنْ تَزٰکٰی ۗ وَاھْدِیْکَ
اِلٰی رَبِّکَ فَتَخْشٰی (۱۷-۱۹)

یہ وہ پیغام ہے جو اللہ تعالیٰ نے حضرت موسیٰ علیہ السلام کو دے کر فرعون کے پاس بھیجا۔ فرمایا کہ فرعون
کے پاس جاؤ اس نے بہت سراٹھا یا ہے۔ ‘طغی’ سے مراد یہاں اس کے رب اعلیٰ ہونے کا دعویٰ اور
بنی اسرائیل کے ساتھ جبارانہ رویہ ہے۔ اللہ تعالیٰ کی خدائی میں کسی کا یہ دعویٰ کہ وہ لوگوں کا رب اعلیٰ ہے
سب سے بڑی بغاوت ہے۔ اس بغاوت کی سرکوبی کے لیے اللہ تعالیٰ نے حضرت موسیٰ علیہ السلام کو اپنی
خاص سند کے ساتھ اس کے پاس بھیجا کہ وہ پہلے اس کو زمی کے ساتھ راہ راست اختیار کرنے کی دعوت دیں،
اگر سمجھ جانے تو فہم اور نہ اس کے انجام سے اس کو آگاہ کر دیں۔

‘فَعَلْ هَلْ لَّکَ اِلٰی اَنْ تَزٰکٰی’ یعنی اس سے کہو کہ کیا تم میں کچھ رغبت پاکیزہ زندگی بسر کرنے کی
ہے کہ میں تمہیں اس کا طریقہ بتانے کی کوشش کروں؟ اس فقرے پر غور فرمائیے تو معلوم ہوگا کہ اس میں بیک
انتہائی درجے کی نامحازہ شفقت بھی ہے اور ساتھ ہی وہ عظمت و جلالت بھی جو اللہ تعالیٰ یا اس کے سفیر کے

کلام میں ہونی چاہیے۔ مطلب یہ ہے کہ اب تک تمہاری جو روش رہی ہے وہ تو یہی بتاتی ہے کہ تم سے کسی خیر کی توقع نہ رکھی جائے لیکن اللہ تعالیٰ ابڑا کریم ہے۔ اب بھی گنجائش ہے کہ اگر تم سلامت روی کی زندگی اختیار کرنے کی رغبت ظاہر کرو تو یہ راستہ تم کو دکھانے کی کوشش کی جائے۔

لفظ فَتَنَّاکُمْ یہاں وسیع معنوں میں استعمال ہوا ہے۔ یعنی خود سری، انانیت اور ظلم اور جور سے فرعون کو حصول پاک زندگی جو اللہ تعالیٰ سے ڈرنے والے بندے کی ہوتی ہے۔

تذکیہ کی دعوت

یہ امر ملحوظ رہے کہ حضرات انبیاء علیہم السلام کی بعثت کا اصل مقصد لوگوں کے نفس کا تزکیہ ہی رہا ہے۔ یہ کام انھوں نے اللہ تعالیٰ کے کلام اور اس کی آیات کے ذریعہ سے انجام دیا۔ نبی صلی اللہ علیہ وسلم سے متعلق ارشاد ہے کہ هُوَ الَّذِي بَعَثَ فِي الْأُمَمِ رَسُولًا مِّنْهُمْ لِيُؤْمِنُوا بِهِمْ وَأَنذَرَهُمْ يَوْمَئِذٍ أَنَّهُمْ لَيُبَدِّلَنَّهُمْ مِّنْ آيَاتِ اللَّهِ مَا كَانُوا مُسْلِمِينَ (الجمعة-۲۶:۲۰) (وہی ہے جس نے بھیجا امتوں میں ایک رسول انہی میں سے جو ان کو سنا ہے اس کی آیات اور ان کو پاکیزہ بناتا ہے) اپنے اسی مقصد کا اظہار حضرت موسیٰ نے فرعون کے سامنے فرمایا کہ اگر تم خدائی کے پندار سے ذرا الگ ہو کر اپنی اصلاح کی طرف مائل ہو تو میں تم کو اللہ کی کچھ باتیں سناؤں۔

وَإِهْدِيكَ إِلَىٰ رَبِّكَ فَتَنَّاکُمْ یعنی اس وقت تو تمہارے اوپر اپنی خدائی کا بھوت سوار ہے اس وجہ سے بالکل گبٹ چل رہے ہو لیکن بات سننے اور سمجھنے کا کچھ شوق ہو تو میں بتاؤں کہ تمہارا اور تمہارا جہان کا رب کون ہے جس سے سب کو ڈرنا چاہیے۔

یہ امر یہاں ملحوظ رہے کہ پاکیزہ زندگی خدا کی خشیت سے اور خدا کی خشیت اس کی صحیح معرفت سے پیدا ہوتی ہے۔ حضرت موسیٰ علیہ السلام نے ان دو فقروں میں فرعون کو اسی حقیقت کی طرف توجہ دلائی۔

فَأَرْسَلْنَا إِلَيْكَ الْكُتُبَ (۲۰)

حضرت موسیٰ علیہ السلام نے یہ باتیں چونکہ اللہ تعالیٰ کے رسول کی حیثیت سے فرمائیں اور ساتھ ہی فرعون کو اس بات سے بھی آگاہ فرمایا کہ وہ اپنے پاس خدا کے رسول ہونے کی سند بھی رکھتے ہیں تو فرعون نے کہا کہ میں تو اپنے سوا کسی اور رب سے واقف نہیں، اگر تمہارے پاس خدا کے رسول ہونے کی کوئی سند ہے تو وہ دکھاؤ۔ اس کے اس مطالبے پر حضرت موسیٰ علیہ السلام نے ان کو بڑی نشانی دکھائی۔ بڑی نشانی سے اشارہ عصا کی نشانی کی طرف ہے۔ اس کو بڑی نشانی سے اس لیے تعبیر فرمایا کہ یہ بیضاء کے سوا ان کے سارے معجزات و حقیقت اسی کے اندر مضمون تھے اور اسی کے ذریعہ سے ظاہر ہوئے۔

فَكَذَّبَ وَعَصَىٰ (۲۱)

یعنی اس معجزہ کو دیکھنے کے بعد بھی فرعون نے حضرت موسیٰ علیہ السلام کو خدا کا رسول تسلیم نہیں کیا۔ بلکہ ان کو ساحر اور مفتری ٹھہرایا اور ان کی تکذیب کر دی۔ وَعَصَىٰ، یعنی اس دعوت کو جو اوپر آیات ۱۸-۱۹ میں مذکور ہے۔

میں مذکور ہوئی ماننے سے انکار کر دیا۔

ثُمَّ ادْبَرُ لِيَسْحَىٰ (۲۲)

یعنی حضرت موسیٰ علیہ السلام کی بانیں سن کر ہٹا تو ان کو شکست دینے کی سرگرمیوں میں مصروف ہو گیا۔ قرآن کے دوسرے مقامات میں ان سرگرمیوں کی تفصیل موجود ہے۔ اس نے چاہا کہ جادوگروں سے مقابلہ کرے اور حضرت موسیٰ علیہ السلام اور حضرت ہارون علیہما السلام کو شکست دی جائے لیکن درباریوں سے مشورہ کیا تو انھوں نے یہ رائے دی کہ یہ دونوں (موسیٰ اور ہارون علیہما السلام) بڑے ماہر جادوگر ہیں، عام جادوگروں سے ان کا مقابلہ کرنا شکست اور جگ سہن سائی کا سبب ہو سکتا ہے۔ بہتر یہ ہے کہ مملکت کے تمام اطراف کے ماہر جادوگروں کو دعوت دی جائے اور ایک کھلے میدان میں ان دونوں سے ان کا مقابلہ کرایا جائے۔ چنانچہ اس مشورے پر عمل کیا گیا لیکن اس کا نتیجہ شدید ناکامی کی صورت میں نکلا۔

فَحَشَرَ فَنَادَىٰ ۗ فَقَالَ أَنَا رَبُّكُمُ الْأَعْلَىٰ (۲۳-۲۴)

یہ فرعون کی اس تدبیر کی طرف اشارہ ہے جو اس نے حضرت موسیٰ علیہ السلام کے بڑھتے ہوئے اثر کو روکنے کے لیے سب سے آخر میں اختیار کی ہے۔ سورہ زخرف سے معلوم ہوتا ہے کہ جب مصر پر کوئی آفت آتی تو وہ حضرت موسیٰ علیہ السلام سے درخواست کرتا کہ وہ اپنے رب سے دعا کریں کہ یہ بلاٹل جائے، اگر ان کی دعا سے یہ بلاٹل گئی تو وہ ان کا مطالبہ ضرور تسلیم کرے گا لیکن جب وہ بلاٹل جاتی تو وہ پھر اپنے وعدے سے مکر جاتا۔ اس کی بار بار کی اس روش کا اثر یہ ہوا کہ حضرت موسیٰ علیہ السلام کی سچائی کا اثر خود قبیلوں میں بہت بڑھنے لگا۔ اس سے گھبرا کر فرعون نے قوم کے تمام بااثر افراد کو جمع کیا اور ان کے اندر اپنا اثر بحال کرنے کی کوشش کی۔ اس موقع پر اس نے جو تقریر کی اسی کی طرف یہاں اجمالی اشارہ ہے۔ اس کی تفصیل سورہ زخرف میں ہے:

اور فرعون نے اپنی قوم میں پکارا کہ کیا مصر کی بادشاہی اور یہ نہریں جو میرے نیچے جاری ہیں، میرے لیے نہیں ہیں؟ کیا تم لوگ دیکھ نہیں رہے ہو؟ تو یہ بہتر ہوا یا میں اس سے بہتر ہوں جو ایک حقیر آدمی ہے اور اپنی بات کھل کر کہہ بھی نہیں سکتا؟ اگر یہ خدا کا رسول ہے، تو ایسا کیوں نہ ہوا کہ اس پر سونے کے گنگن اتارے جلتے یا اس کے ساتھ فرشتے پرے باندھ کر آتے؟ ان باتوں سے

وَنَادَىٰ فِرْعَوْنُ فِي قَوْمِهِ قَالَ
يٰقَوْمِ إِنِّي كُنْتُ مَلِكًا مِّمَّنْ
رَأَيْتُمْ ۗ وَالْآنَ أَتَّبِعُكُمْ
أَفَلَا تَبْصُرُونَ ۗ أَمْ أَنَا خَيْرٌ مِّنْ
هٰذَا الَّذِي هُوَ مِثْلُكُمْ ۗ وَلَا يُقَادِرُ
عَلَيْهِمْ سُوْدًا ۗ فَلَوْلَا اٰتٰنٰنِيْ عَلَيْهِمْ
اَسْوَدًا مِّنْ ذَهَبٍ اَوْ جَاءَ مَعَهُ الْمَلٰٓئِكَةُ
مُقْتَرِبِيْنَ ۗ فَاسْتَحَفَّ قَوْمَهُ
فَاَطَاعُوْهُ ۗ اِنَّهُمْ كَانُوْا

تَوَمَّا فُتِقِينَ ۚ فَلَمَّا أَسْفُونَا
 انْتَقَمْنَا مِنْهُمْ فَأَغْرَقْنَاهُمْ
 أَجْمَعِينَ ۖ

اس نے اپنی قوم کو بے توفیق بنا لیا اور وہ
 تھے ہی نافرمان لوگ۔ توجیب انہوں نے ہم
 کو غصہ دلا دیا تو ہم نے ان سے انتقام لیا پس
 ان سب کو غرق کر دیا۔

(الزخوف - ۵۱۲-۵۱۳ - ۵۵)

فَاخَذَ اللَّهُ نَكَالَ الْآخِرَةِ وَالْأُولَىٰ (۲۵)

نَكَالُ، کے معنی عبرت انگیز عذاب کے ہیں۔ یعنی جب اس نے سب کچھ دیکھا اور سن لینے کے بعد
 بھی اپنی سرکشی ہی پر اصرار کیا تو اللہ نے اس کو آخرت اور دنیا دونوں کے عذاب میں کپکپا - دنیا میں وہ سمندر
 کی موجوں کے حوالہ ہوا اور آخرت میں جہنم کے عذاب میں جھونک دیا جائے گا۔

إِنَّ فِي ذَلِكَ لَعِبْرَةً لِّمَنْ يَخْشَىٰ (۲۶)

یہ وہ مقصد بیان ہوا ہے جس کے لیے یہ سرگزشت سنائی گئی ہے۔ فرمایا کہ اس میں، ان لوگوں کے لیے
 بڑا درس عبرت ہے جو خدا کی کپڑے سے ڈرنے والے ہوں۔ بات اگرچہ عام صیغہ سے فرمائی گئی ہے لیکن
 اشارہ خاص طور پر قریش کی طرف ہے۔ مطلب یہ ہے کہ ان کے اندر کچھ خوفِ خدا ہے تو وہ اس سے سبق
 حاصل کریں اور دانش مند وہی ہے جو دوسروں کے انجام سے سبق حاصل کرے نہ کہ خود اپنے اوپر سیلابِ بلا
 گزر جانے کا انتظار کرے۔

مَا أَنْتُمْ أَشَدَّ خَلْقًا أَمْ لَسْنَا بِمُنْذِرِينَ (۲۷)

اب آگے کی سات آیتوں میں اللہ تعالیٰ نے اپنی قدرت اور ربوبیت کی نشانیوں کی طرف توجہ دلائی آسمان وزمین
 ہے جو آسمان وزمین کے ہر گوشے میں پھیلی ہوئی ہیں اور اس بات کی گواہی دیتی ہیں کہ اس دنیا کا خالق ایسی
 عظیم قدرت والا ہے کہ کوئی بڑے سے بڑا کام بھی اس کے لیے مشکل نہیں ہے۔ جب وہ آسمان جیسی عظیم
 چیز کو پیدا کر سکتا ہے تو لوگوں کے مرکب جانے کے بعد ان کو دوبارہ اٹھا کھڑا کرنا اس کے لیے کیا دشوار
 ہے؟ اسی طرح آسمان سے لے کر زمین تک اپنی ربوبیت کا جواہر تمام اس نے پھیلا رکھا ہے وہ اس بات
 کا شائبہ ہے کہ وہ لوگوں کو غیر مستولی نہیں چھوڑے گا بلکہ ایک دن لازماً سب کو اکٹھا کرے گا اور یہ
 دیکھے گا کہ کس نے اس کی نعمتوں کا حق پہچانا اور کس نے ناشکری کی اور پھر ان کے اعمال کے مطابق ان
 کو جزا یا سزا دے گا۔ گریا منکرین قیامت کے جس شعبے کا آیات ۱۰-۱۲ میں حوالہ دیا گیا ہے اس کا جواب
 بھی دے دیا گیا اور ساتھ ہی قیامت کی ضرورت اور حکمت بھی واضح فرمادی گئی ہے۔

مَا أَنْتُمْ أَشَدَّ خَلْقًا أَمْ لَسْنَا بِمُنْذِرِينَ (۲۷)

بڈیوں کے بوسیدہ ہر جانے کے بعد تم دوبارہ کس طرح زندہ کیے جا سکتے ہو تو سوچو کہ یہ عظیم آسمان جو کھاسے
 سروں پر پھیلا ہوا ہے، اس کو پیدا کرنا زیادہ مشکل ہے یا تمہارا پیدا کیا جانا؟ اگر اس کائنات کا خالق

اس آسمان کے بنانے پر قادر ہو سکتا ہے تو دوسرا کون سا کام ہے جو اس سے زیادہ مشکل ہے کہ وہ اس پر قادر نہ ہو سکے گا!

رَفَعَ سَمَكَهَا فَسَوَّيْنَاهَا ۖ وَأَغَطَّشَ لَيْلَهَا دَاخِرًا صَحِيحًا صَحِيحًا (۲۸-۳۴)

یہ آسمان کے اندر خدا کی عظیم قدرت و حکمت کے بعض پہلوؤں کی طرف اشارہ ہے تاکہ جو لوگ دوبارہ پیدا کیے جانے کو بعید از امکان سمجھ رہے ہیں وہ غور کریں کہ جس خدا کی قدرت کی یہ شاہین وہ ہر وقت دیکھ رہے ہیں اس کے لیے کسی کام کے ناممکن ہونے کا کیا سوال؟

’سَمَكٌ‘ کے معنی چھت کے ہیں۔ فرمایا کہ اس نے آسمان کو بنایا، اس کی چھت کو بلند کیا اور پھر اس کو اس طرح ہموار کیا کہ کسی کے امکان میں نہیں کہ اس کے کسی کونے میں کسی غلطی کی نشاندہی کر سکے۔

دَاغَطَّشَ لَيْلَهَا دَاخِرًا صَحِيحًا یعنی پہلے اس کے اندر رات ہی رات تھی۔ وہ عیساکہ سورہٴ خسہ السجدۃ میں اشارہ ہے، دھڑیل کی شکل میں تھا۔ لیکن پھر اللہ تعالیٰ نے اس کی رات ڈھانک دی۔ اس کے حصکے روشنی نمودار کی، رات اور دن دونوں کو ایک نظام کا پابند بنا دیا۔ مطلب یہ ہے کہ جو خدا اس جہاں پر رات طاری کر دینے پر قادر ہے، کیا اس کے لیے دنیا کے مکھپ جانے کے بعد اس کو دوبارہ پیدا کرنا ناممکن ہو جائے گا؟ زیادہ مشکل پہلا کام ہے یا دوسرا؟

وَالْأَرْضَ بَعْدَ ذَلِكَ دَحَاهَا ۚ أَخْرَجَ مِنْهَا مَاءً هَا وَمَرَعَهَا ۚ وَالْجِبَالَ أَرْسَاهَا ۚ مَتَاعًا لَّكُمْ وَلِأَنْعَامِكُمْ (۳۰-۳۳)

آسمان کی نشانیوں کے بعد یہ زمین اور اس کی نشانیوں کی طرف توجہ دلائی اور مقصود اس سے بھی جیسا کہ ہم نے اوپر اشارہ کیا، خدا کی قدرت اور اس کی پروردگاری کی طرف توجہ دلانا ہے کہ جس خدا نے زمین کو ہمارے لیے بچھایا، اس کے اندر سے اس کا پانی اور چارہ نکالا، اس کے توازن کو قائم رکھنے کے لیے اس کے اندر پہاڑوں کو گاڑا، کیا تم کو دوبارہ پیدا کرنا اس کے لیے مشکل ہو جائے گا؟ جب اس نے یہ سارے کام کیے اور اس کو کوئی دشواری پیش نہیں آئی تو ایک اپنی ہی پیدا کی ہوئی مخلوق کو دوبارہ پیدا کر دینا کیوں دشوار ہو جائے گا؟

’مَتَاعًا لَّكُمْ وَلِأَنْعَامِكُمْ‘ اس ربوبیت کی طرف توجہ دلائی ہے جو اس زمین کے چھتے چھتے پر نمایاں ہے۔ فرمایا کہ دیکھو تو معلوم ہو گا کہ تمہارے رب نے صرف تمہاری ہی ضرورت کا سامان نہیں کیا ہے بلکہ تمہاری خدمت کے لیے چوپائے پیدا کیے ہیں، ان کی مایستگی کا بھی پورا انتظام فرمایا ہے۔ اب غور کرو کہ جس پروردگار نے تمہاری پرورش کے لیے آسمان سے لے کر زمین تک یہ اہتمام فرمایا ہے کیا اس نے تمہیں محض اس لیے پیدا کیا ہے کہ کچھ عرصہ تک اس زمین میں کھاؤ پیو اور ایک دن ختم ہو جاؤ؟ اس سے اس کو کچھ بحث نہیں کرتے ہیں سب سے نیکی کی زندگی بسر کی اور کس نے بدی کی؟ کس نے اپنے رب کی نعمتوں کا

حق پہچانا اور کس نے اندھے بہرے پن کی زندگی گزارا؟

غور کرو تو معلوم ہوگا کہ یہ مفروضہ بالکل باطل ہے۔ یہ مان لیا جائے تو اس کے معنی یہ ہوتے کہ یہ دنیا محض ایک بازیچہ اطفال ہے۔ اس سے یہ بات لازم آتی ہے کہ العیاذ باللہ اس کا خالق حکیم نہیں، بلکہ ایک کھلنڈرا ہے جس کے نزدیک نیکی اور بدی میں کوئی امتیاز مہرے سے ہے ہی نہیں۔ غور کیجئے کہ کیا اس کائنات کے عظیم خالق کے متعلق ایک لمحہ کے لیے بھی یہ تصور کیا جاسکتا ہے!

وَالْأَرْضُ بَعْدَ ذَلِكَ دَحَاهَا کے الفاظ سے ایک سوال یہ پیدا ہوتا ہے کہ کیا زمین کی خلقت ایک سوال اور آسمان کے بعد ہوئی ہے؟ یہ سوال اس وجہ سے پیدا ہوتا ہے کہ حَسَّ الْمَسْجِدَةَ کی آیت ۱۱ میں زمین اور اس کی بعض اہم نشانیوں کی تخلیق کے بعد فرمایا ہے کہ كُنَّا اسْتَوِي اِلَى السَّمَاءِ وَهِيَ دُخَانٌ پھر اس نے آسمان کی طرف توجہ فرمائی اور وہ اس وقت دھوئیں کی شکل میں تھا جس سے یہ گمان گزرتا ہے کہ آسمان کی تخلیق زمین کے بعد ہوئی ہے۔ اس سوال کا جواب ہم حَسَّ الْمَسْجِدَةَ کی مذکورہ آیت کے تحت دے چکے ہیں۔ براہ کرم اس پر ایک نظر ڈال لیجئے۔

یہاں اجمالاً صرف اتنی بات یاد رکھیے کہ قرآن نے آسمان اور زمین کی تعمیر سے متعلق جو تصور دیا ہے وہ ایک مکان کی صورت میں دیا ہے جس میں آسمان کی حیثیت چھت کی اور زمین کی حیثیت فرش کی ہے کسی مکان کا نقشہ جب بنایا جاتا ہے تو اس میں چھت اور فرش دونوں بیک وقت مد نظر ہوتے ہیں اور دونوں کا خاکہ ایک ہی ساتھ تیار کر لیا جاتا ہے لیکن تعمیر کے مختلف مراحل میں کبھی فرش اور اس کے متعلقات پر کام ہوتا ہے اور کبھی چھت اور اس کے اطراف پر۔ اس وجہ سے یہ سوال پیدا ہوتا ہے کہ پہلے آسمان پیدا ہوا یا زمین۔ سورہ حَسَّ الْمَسْجِدَةَ میں اگرچہ باول و ملہ ذہن اس طرف جاتا ہے کہ پہلے زمین کی تخلیق ہوئی لیکن ساتھ ہی اس سے یہ بات بھی نکلتی ہے کہ جب خالق نے آسمان کی تعمیر کا قصد فرمایا تو وہ دھوئیں (یا سائنس دانوں کی اصطلاح میں سمبایے کی شکل میں) موجود تھا۔ اسی طرح یہاں زیر بحث آیت میں اگرچہ متبادر ہی ہوتا ہے کہ آسمان پہلے وجود میں آیا ہے لیکن ہو سکتا ہے کہ یہ ایک خاص مرحلہ تعمیر کی بات ہو جس کے بعد زمین کی تعمیر کا آخری مرحلہ (یعنی اس کا بچھا یا جانا) عمل میں آیا ہو۔ اس عظیم اور ناپیدائنی کائنات کی تعمیر کا معاملہ ایسا نہیں ہے جو ہماری محدود عقل کی گرفت میں آسکے۔ اس کے تمام مراحل کا احاطہ اللہ تعالیٰ کا محیط کل علم ہی کر سکتا ہے۔

فَاِذَا جَاءَتْ الْاَطَّامَةُ الْكُبْرٰى (۳۴)

اَلْاَطَّامَةُ الْكُبْرٰى کے معنی بڑی ہلچل اور بڑے سہنگامہ کے ہیں۔ مراد اس سے قیامت ہے۔ اس کے بعد اس شرط کا جواب بر بنائے قرینہ مجذوف ہے۔ اس طرح کے حذف کی مثالیں سچے گزرد چکی ہیں اور اس کی بلاغت بھی ہم واضح کر چکے ہیں۔ مطلب یہ ہے کہ جب وہ بڑا سہنگامہ مہر پیا ہوگا تو یہ

آسمان وزمین سب درہم برہم ہو جائیں گے۔

يَوْمَ يَتَذَكَّرُ الْإِنْسَانُ مَا سَعَى (۳۵)

یہ 'یَوْمَ' جو اب شرط محذوف کا ظرف ہے جس طرح آیت ۶ میں 'یَوْمَ' مقسم علیہ محذوف کا ظرف ہے۔ یعنی اس دن انسان اپنے کیسے کو یاد کرے گا۔ آج تو اس کو غفلت کی سرستی میں کچھ ہوش نہیں کہ وہ کیا بنا رہا ہے، جب اس کو اس دن سے ڈرا یا جاتا ہے تو اس کا مذاق اڑاتا ہے، لیکن اس دن اس کو ہوش آئے گا اور وہ دیکھے گا کہ وہ دنیا میں کیا کمائی کر کے آیا ہے۔

وَسَيُؤَذَّنُ الْجَحِيمُ لِمَنْ يَرَى (۱۶)

آج تو اسے آخرت اور جہنم بہت بعید از امکان نظر آتی ہے لیکن اس دن جہنم ان لوگوں کے لیے بے نقاب کر دی جائے گی جن کو اس سے دوچار ہونا ہے۔ بے نقاب کر دی جائے گی، یعنی وہ بالکل تیار ہے۔ بس پردہ اٹھنے کی دیر ہے۔ پردہ اٹھتے ہی وہ ان سب کے سامنے ہوگی جو اس کا نکھوں دیکھے بغیر ماننے کے لیے تیار نہیں ہوئے۔

'لِمَنْ يَرَى' یعنی جن کے لیے، ان کے اعمال کی پاداش میں، اس کا دیکھنا مقصد ہے وہ اس کو دیکھیں گے۔ رہے اللہ کے وہ بندے جو بن دیکھے ہی اس سے لرزاں و ترساں رہے ہیں۔ اللہ ان کو اس سے دور رکھے گا۔ وہ اس کی آہٹ بھی نہیں سنیں گے۔

فَأَمَّا مَنْ طَغَى ۖ وَآثَرَ الْحَيَاةَ الدُّنْيَا ۖ فَإِنَّ الْجَحِيمَ هِيَ الْمَأْوَى (۳۹-۳۸)

فرمایا کہ جس نے اس دنیا میں سرکشی کی ہوگی اور دنیا کی زندگی کو آخرت پر ترجیح دی ہوگی اس دن اس کا ٹھکانا بس جہنم ہی بنے گی جس سے اس کو کبھی نکلتا نصیب نہ ہوگا۔ پیچھے آیت ۱۷ میں فرعون کے ظنیان کا ذکر گزر چکا ہے یہاں 'آثَرَ الْحَيَاةَ الدُّنْيَا' سے یہ حقیقت واضح ہوئی کہ اس ظنیان میں وہ لوگ مبتلا ہوتے ہیں جو آخرت کو نظر انداز کر کے اسی دنیا کے سچاری بن جاتے ہیں، اس سے الگ ہو کر وہ کسی چیز کو سوچنے اور ماننے کے لیے تیار ہی نہیں ہوتے۔

فَأِنَّ الْجَحِيمَ هِيَ الْمَأْوَى ۖ فِيهَا مَصْرُومُونَ ۖ يَعْنِي پھر ان کے لیے جہنم ہی جہنم ہے کوئی اور راہ ان کے لیے کھلنے والی نہیں ہے۔

دَأْمًا مَنْ حَافَّ مَقَامَ رَبِّهِ وَنَهَى النَّفْسَ عَنِ الْهَوَى ۖ فَإِنَّ الْجَنَّةَ هِيَ الْمَأْوَى (۴۱-۴۰)

البتہ وہ لوگ جو اپنے رب کے حضور پیشی سے ڈرتے رہے اور دنیا کے پیچھے بھاگنے کے بجائے جنہوں نے اپنے نفس کو خواہشوں کی پیروی سے روکا تو ان کا ٹھکانہ بس جنت ہی ہوگی وہ اس سے کبھی محروم نہ ہوں گے۔

مَنْ خَافَ مَقَامَ رَبِّهِ، سے مراد خدا کے حضور پیشی سے ڈرنا ہے۔ سورہ مطلقین میں اس کی

وضاحت یوں آئی ہے:

الَّذِينَ أُولُوا بِأَهْلِ الْبَيْتِ أَكْثَرُ مِنْكُمْ مَبْعُوثُونَ ۖ
رَبُّوكم عَظِيمٌ ۖ كَيْومَ يُقِيمُ النَّاسَ
رُؤُوسَ الْعَالَمِينَ ۗ
(المطلقین - ۸۳: ۴-۶)

کیا وہ یہ گمان نہیں رکھتے کہ وہ ایک بھاری
دن کی عافری کے لیے اٹھائے جانے والے
ہیں؟ جس دن لوگ خداوندِ عالم کے حضور
پیشی کے لیے اٹھیں گے!

اسی پیشی کا ڈر ہے جو انسان کو خواہشوں کی پیروی سے روکتا ہے۔ یہ ڈر نہ ہو تو نفس کو خواہشوں

کے پیچھے بھاگنے سے کوئی چیز نہیں روک سکتی۔

كَيْتَلُوْنَاكَ عَنِ الْمَسَاعَةِ أَيَّانَ مُرْسَهَا (۴۲)

یہ اور اس کے بعد خاتمہ سورہ کی آیات ہیں جن میں نبی صلی اللہ علیہ وسلم کو تسلی دی گئی ہے کہ قرآن
لوگوں کی پروانہ نہ کرو جو تمہیں زچ کرنے کے لیے قیامت کے ظہور کا وقت پوچھتے ہیں۔ تمہارا کام اس سے
لوگوں کو آگاہ کر دینا ہے تاکہ جو مستبد ہونا چاہیں وہ متنبہ ہو جائیں۔ رہے وہ جو اس کو دیکھ کر ماننا چاہتے
ہیں اور اس کے ظہور کا وقت معلوم کرنے کے درپے ہیں ان کو مطمئن کرنا تمہاری ذمہ داری نہیں ہے۔ یہ
انہوں نے محض اس کی تکذیب کے لیے ایک بہانہ بنایا ہے۔

’أَيَّانَ مُرْسَهَا‘ یعنی یہ اس کے ظہور کے وقت سے متعلق سوال کرتے ہیں۔ ’أَيَّانَ‘ وقتِ مستقبل
سے متعلق سوال کے لیے آتا ہے اس وجہ سے اس کا ترجمہ میرے نزدیک ’کہاں‘ صحیح نہیں ہوگا بلکہ کب
ہونا چاہیے۔

’مُرْسَى‘ کے معنی لنگر انداز ہونے کے ہیں۔ اس لفظ میں یہاں ایک قسم کا طنز مضمر ہے۔ یعنی یہ نیکین
پوچھتے ہیں کہ ہم کب سے یہ خبر سن رہے ہیں کہ بس قیامت آیا ہی چاہتی ہے لیکن اس کو نہ آنا تھا نہ آئی۔
آخر اس کا سفینہ ہمارے ساحل میں کب لنگر انداز ہوگا! اس کے انتظار میں تو ہماری آنکھیں پتھر اگئیں!
رَبِّمِ أَنْتَ مِنْ ذِكْرِنَا ۗ هُوَ الْوَالِي رَبِّكَ مُنْتَهَاهَا (۴۳-۴۴)

فرمایا کہ تمہیں اس سبب سے کیا تعلق؟ اس کا سرا تو صرف تمہارے رب کے پاس ہے۔ تم ان
لوگوں کو یہ بتانے نہیں آئے ہو کہ قیامت کس دن آئے گی؟ اس کا علم تمہارے رب کے سوا اور کسی کے
پاس نہیں ہے تو جو سوال سرے سے تم سے متعلق ہے ہی نہیں تمہیں اس سے کیا واسطہ اور تم اس کی
کھوج کرید میں کیوں پڑو! اس کو اللہ کے حوالہ کرو جو اس کا حقیقی علم رکھنے والا ہے۔

إِنَّمَا أَنْتَ مُبْذُورٌ مِّنْ يَّخْشَاهَا (۴۵)

جو لوگ قیامت کو دیکھ کر اس کو ماننا چاہتے ہیں ان کی ذمہ داری تمہارے اوپر نہیں ہے۔ ان کو

ان کے حال پر چھوڑ دو۔ تمہارا انداز صرف انہی پر کارگر ہوگا جو دلائل کی روشنی میں اس کو بن دیکھے ماننے اور اس سے ڈرنے کے لیے تیار ہوں۔

كَانَهُمْ يَوْمَئِذٍ يَدْرُسُونَ فَكُلُوا مِمَّا رَزَقْنَاكُمْ وَلَا يُبْدُوا مِنْكُمْ كَيْدًا يُفْلَسُونَ (۴۶)

یعنی آج اگر ان کو یہ دکھائی نہیں جاتی یا اس کی تاریخ نہیں مقرر کی جاتی تو اس مغالطہ میں نہ رہیں کہ وہ اتنی دور رسے کہ اس کے لیے انھیں فکر مند ہونے کی ضرورت نہیں ہے۔ جس دن اس کو دیکھیں گے اس دن کا احساس یہ ہوگا کہ گویا دنیا میں وہ ایک دن کے پچھلے یا اس کے پہلے پہر سے زیادہ نہیں رہے۔

اللہ تعالیٰ کی عنایت سے ان سطروں پر اس سورہ کی تفسیر تمام ہوئی۔ وَاللّٰهُ الْكَامِلُ
اَوْلَادًا خَدًا -

رحمان آباد

۲۷ اپریل ۱۹۷۹ء

۲۹ جمادی الاول ۱۳۹۹ھ